

---

Shri Yadugirinrisimhasuprabhatamangalam

श्रीयदुगिरिनृसिंहसुप्रभातमङ्गलम्

Document Information

---

Text title : Shri Yadugirinrisimhasuprabhatamangalam

File name : yadugirinRRisiMhasuprabhAtamangalam.itx

Category : vishhnu, dashAvatAra, mangala, suprabhAta, viShNu

Location : doc\_vishhnu

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 4, 2025

*sanskritdocuments.org*

---

श्रीयदुगिरिनृसिंहसुप्रभातमङ्गलम्



श्रीमन् संयमि सार्वभौम भगवन् रामानुजार्यप्रभो ।  
याता रात्रिरुपागतं शिवमहस्तेजोनिधे जागृहि ।  
श्रीमद्यादव शैलनित्यवसते श्रीभाष्यकारश्रिया ।  
क्षेमं रङ्गवृषाद्रि हस्तियदुशैलाद्येषु संवर्धय ॥ १ ॥

कौसल्यासुप्रजाराम पूर्वासन्ध्या प्रवर्तते ।  
उत्तिष्ठ नरशार्दूल कर्तव्यं दैवमाह्निकम् ॥ २ ॥

उत्तिष्ठोत्तिष्ठ गोविन्द उत्तिष्ठ गरुडध्वज ।  
उत्तिष्ठ कमलाकान्त त्रैलोक्यं मङ्गलं कुरु ॥ ३ ॥

योगानन्द नृसिंहदेव भगवन् श्रीयादवाद्दीश्वर  
प्रह्लादारचित पञ्चभागवतदृक् सम्मोददायिन् हरे ।  
श्रीरामानुजरक्षकारिविजयिन् त्रातश्चर विश्वं सदा  
सालग्रामतनोः सुदर्शनसुखं श्रीसुप्रभातं प्रभो ॥ ४ ॥

श्री सैन्यनायक पराङ्कुशनाय सूरि  
पद्माक्ष राम यमुनाऽये सुपूर्णवर्यैः ।  
श्रीलक्ष्मणाखिलवरार्थ मदार्यमुख्यैः  
नित्यार्चिताभ्रिक विभो तव सुप्रभातम् ॥ ५ ॥

लक्ष्मीश केशव हरे नृहरे मुरारे  
शौरै रमारमणकारण दीनबन्धो ।  
इत्यादरेण वदतामिह वाञ्छितार्थ  
श्रीमन् नृसिंह जगदीश्वर सुप्रभातम् ॥ ६ ॥

जय जय नरसिंह नारायणानन्त तुभ्यं नमो  
जय जय भुजगेन्द्रशायिन् सुखं योगनिद्राऽस्तु ते ।  
जय जय सुप्रभाता निशास्तु प्रसीद प्रभो

जय जय करुणानिधे जागृहि श्रीपते जागृहि ॥ ७ ॥  
माणिक्यादि समप्रभं निजरुधा सन्त्रस्तरक्षोगणं  
जानुन्यस्तकराम्बुजं त्रिनयनं रत्नोल्लसद्भूषणम् ।  
बाहुभ्यां धृतशङ्खचक्रमभयं दंष्ट्रायवक्रोल्लसत्  
ज्वालाजिह्वमुदग्रकेशमनिशं वन्दे नृसिंहं विभुम् ॥ ८ ॥  
माधव मुकुन्द मधुसूदन मुरारे  
वामन नृसिंह शरणं भवनतानाम् ।  
पालय कृपालय भवाम्बुधिनिमग्नं  
दैत्यवरकाल नरसिंह नरसिंह ॥ ९ ॥  
इन्दुरविपावकलोचन । महाभुज सशङ्खवरचक्र ॥  
राजदरविन्द रुचिरं पदयुगं ते ।  
हि मम मूर्ध्नि नरसिंह नरसिंह ॥ १० ॥  
जय जय भगवन् प्रसीद प्रपन्नार्तहारिन् हरे  
विरमतु तव योगनिद्रा विनिद्रारविन्दोपमाम् ।  
मयि वरद निधेहि दृष्टिं समुत्तिष्ठ शय्यातलात्  
फणिपतिमधितिष्ठ भद्रासनं भद्रमेवास्तु ते ॥ ११ ॥  
आसेदुषा यदुगिरि क्रिमिकण्ठहेतोः  
रामानुजेन बहुशः परिशोधितानी ।  
आविर्भवन्तु कुशिकान्वयसौम्यसिंह  
सूरिप्रियस्य नृहरे तव मङ्गलानि ॥ १२ ॥  
इति श्रीयदुगिरिनृसिंहसुप्रभातमङ्गलं सम्पूर्णम् ।

Proofread by M K Barman

---

—  
*Shri Yadugirinrisimhasuprabhatamangalam*

pdf was typeset on August 4, 2025

—

Please send corrections to [sanskrit@cheerful.com](mailto:sanskrit@cheerful.com)

